



MELLIEĦA

MINUTI

## KUNSILL LOKALI TAL-MELLIEĦA

### IS-SEBA' KUNSILL

SEDUTA NRU. 21

24 ta' Ġunju 2014

Minuti tas-seduta Nru. 21 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Numru 126, Triq il-Mithna l-Ġdida, Mellieħa, nhar it-Tlieta 24 ta' Ġunju 2014.

#### PREŻENTI

Il-Kunsillieri kollha minbarra l-Kunsillier H. Fenech illi talab bil-kitba li jiġi skużat minhabba li kien imsiefer. Il-ħatra ta' l-Ambaxxatur Lokali għaż-Żgħażaġh kienet għadha ma saritx wara li skada t-terminu ta' Sinjorina Raquel Cutajar. Is-Segretarju Eżekuttiv C. Debono rreġistra l-minuti tas-seduta.

#### TALBA

It-talba ntqalet mis-Sindku J. Buttigieg.

#### 1.0. Minuti

- 1.1. Il-Kunsillier E. Bartolo ġibed l-attenzjoni għall-minuta 4.4.4. (Ref: P/5/8/E) tal-Ewwel Parti tas-seduta preċedenti u talab li tiġi emendata kif ġej:  
*"4.4.4. Il-Kunsillier E. Bartolo ppropona li tingħieb l-opinjoni tal-Contracts Manager biex jiġi verifikat li t-tibdil propost skont il-pjanti l-ġodda huwiex konformi mal-Pjan Lokali."*
- 1.2. Il-Kunsilliera A. Brincat Stellini rreferit għall-minuta 16.2. (Ref: E/3/1/11) tal-Ewwel Parti tas-seduta ta' qabel u talbet li din tinqara kif ġej:  
*"16.2. Il-Kunsilliera A. Brincat Stellini għarrfet li l-kors tal-aerobics iffinanzjat mid-Dipartiment tas-Saħħa ser jintemm fl-aħħar ta' Mejju, iżda l-istudenti li qed jattendu wrew ix-xewqa li jkollhom seba' sessjonijiet oħra sal-aħħar ta' Ġunju. Dan ser jinvolvihom ħlas ta' €25 kull persuna fuq bażi personali min-naħa tal-għalliema u l-istudenti."*
- 1.3. Il-Kunsill approva l-minuti tal-Ewwel u t-Tieni Parti tas-Seduta Nru. 21 bl-emendi proposti aktar 'il fuq. Is-Segretarju ġie mitlub jippubblika l-istess minuti fis-sit elettroniku [www.lc.gov.mt](http://www.lc.gov.mt). Is-seduta ġiet trasmessa direttament permezz tal-internet.

#### 2.0. Materji Mqajjma mill-Minuti

##### 2.1.1. Festival Internazzjoni tal-Mużika

(A/5/3/4)

- 2.1.2. Is-Sindku rrefera għall-minuta 2.3.1. tal-ewwel parti tas-seduta ta' qabel u kkummenta li l-andament tal-festival kien wieħed tajjeb u hemm lok li jissahħaħ fl-edizzjonijiet li ġejjin. Huwa nnota li għalkemm ma kienx hemm konkorenza tajba mir-residenti tal-Mellieħa, dik tat-turisti kienet aktar sodisfaċenti. Is-Sur J. Buttigieg qal li huwa important li d-dati tal-edizzjoni 2015 jiġu ffissati minn kmieni sabiex baned u *performers* Maltin u barranin ikollhom l-opportunita` li jippjanaw il-partecipazzjoni tagħhom. Huwa rringrazzja lill-Viċi Sindku C. Bartolo għall-ħidma tiegħu biex dan l-avveniment, mifruq fuq tliet ijiem, kien ta' suċċess.

- 2.1.3. Il-Viċi Sindku C. Bartolo ppropona li l-edizzjoni illi jmiss tkun fit-22, 23 u l-24 ta' Mejju 2015. Huwa qal li kien hemm kummenti tajbin mid-dirigenti tal-Eynsford Concert Band li pparteċipat fl-edizzjoni ta' din is-sena. Huwa qal ukoll li stabilixxa kuntatti mad-Doncaster Band mill-Ingilterra u baned Norveġiżi. Il-problema ewlenija li jaffaċċjaw dawn il-baned biex jiġu Malta hija t-titjiriet u l-garr tal-istrumenti.
- 2.2.1. Sigurta` fi Ġnien il-Qiġan (P/2/1)**
- 2.2.2. Is-Sindku rrefera għall-minuta 9.1. tas-seduta preċedenti u qal li tkellem mal-*Contracts Manager* dwar titjib illi meħtieġ isir fil-*playing field* imsemmija f'dik li hija sigurta`. Huwa qal li l-perit jeħtieġ jagħmel *survey* tal-post fejn hemm il-bandli bil-għan li jinbidlu ż-żurzieqa u s-*see saw*, li ġew ċertifikati bħala perikolużi fir-rapport tal-MCCAA għall-2013.
- 2.2.3. Il-Kunsillier E. Bartolo ppropona li dawn għandhom jitneħħew u titwahħal tabella li tgħid illi l-Kunsill qed jaħdem fuq proġett bil-għan li jiġi ntrodott *play equipment* aktar sigur.
- 2.2.4. Is-Segretarju ġibed l-attenzjoni li r-rapport tal-MCCAA jiffa' responsabilita` kbira fuq il-Kunsill u anke jpoġġi fi żvantaġġ kemm-il darba xi hadd iwegġa kawża taż-żurzieqa jew is-*see saw*.
- 2.2.5. Il-Kunsill qabel mal-proposta tal-Kunsillier E. Bartolo li l-*play equipment* imsemmi għandu jitneħħa minn fuq il-post, kif ukoll li titwahħal tabella li tinforma lill-pubbliku bil-pjanijiet tal-Kunsill.
- 2.3.1. Rapport tal-Inġinier dwar il-vetturi wżati għall-ġbir tal-iskart organiku (K/6/2/Vol V)**
- 2.3.2. Il-Viċi Sindku C. Bartolo rrefera għall-minuta 7.6. tal-ewwel parti tas-seduta ta' qabel u staqsa dwar jekk kienx sar ir-rapport tal-inġinier fuq il-vetturi tal-kuntrattur responsabbli mill-ġbir tal-iskart organiku.
- 2.3.3. Is-Segretarju qal li dan intalab mill-*Contracts Manager*, iżda r-rapport kien għadu ma' ġiex sottomess.
- 2.3.4. Is-Sindku kkummenta li sad-data tas-seduta ma kinux daħlu lmenti dwar tixrid ta' likwidu mill-vetturi wżati għall-ġbir tal-iskart domestiku.
- 2.4.1. Dħul ta' vetturi f'Misraħ iż-Żjara tal-Papa Ġwanni Pawlu II (T/3/2/Vol IX)**
- 2.4.2. Il-Viċi Sindku C. Bartolo rrefera għall-minuta 20.6. tal-ewwel parti tas-seduta preċedenti u staqsa dwar jekk kienx inkiseb tagħrif mingħand il-fornitur tal-*bollards* li hemm fil-misraħ imsemmi.
- 2.4.3. Is-Segretarju qal li huwa tkellem ma' persuna teknika minn Alberta Fire & Security Ltd, illi għarf u t-tluġ tal-*bollards* jista' jiġi regolat bil-ħin, iżda dawn m'hemm xejn xi jzommhom milli jtilgħu xorta waħda minkejja li jkun hemm vettura għaddejja minn fuqhom jew wieqfa.
- 2.4.4. Is-Sindku qal li din is-sitwazzjoni qed timbarazza lill-Kunsill għaliex tingħata l-impressjoni li qed isir deskriminazzjoni. Is-Sur J. Buttigieg ikkummenta li mhux l-ewwel darba li ha r-*remote control* mill-uffiċċju biex itella' l-*bollards*.
- 2.4.5. Il-Kunsillier E. Bartolo qal li s-sistema għandha tiġi regolata bil-ħin xorta waħda, filwaqt li għandha titwahħal tabella li l-*bollards* jistgħu jtilgħu awtomatikament bil-ħin. Il-Pulizija għandha wkoll toħroġ avviz ta' kontravvenzjoni li min jidhol fil-misraħ.
- 2.4.6. Il-Kunsill qabel li l-*bollards* għandhom jiġu regolati bil-ħin, filwaqt li kull min ingħata r-*remote control* għandu jiġi mfakkar biex itellagħhom hekk kif jidhru bil-vetturi tagħhom.
- 2.5.1. Użu tal-Multi-Purpose Court fil-Park tal-Familja (S/4/1/5)**
- 2.5.2. Il-Kunsilliera A. Brincat stellini rreferiet għall-minuta 10.1. tal-ewwel parti tas-seduta ta' qabel u staqsiet dwar jekk l-użu tal-*court* huwiex ser ikun bil-ħlas fil-każ tal-kors tal-*aerobics* illi ser jingħataw mid-Dipartiment tas-Saħħa Pubblika, peress li min jattendi mhux ser jintalab ħlas.

- 2.5.3. Is-Sindku għamilha ċara li l-ħlas ser jintalab biss fejn ikun hemm individwu jew għaqda li tkun qed titlob ħlas speċifikament biex issir xi attivita' fil-*court*. Il-ħlas ser jintalab ukoll meta l-*court* jintuża minn individwi jew għal xi dixxiplina li ma taqax taħt il-Mellieħa Tritons. Huwa kompli jispjega li fil-każ fejn ma jkunx qed jintalab ħlas minn xi entita' pubblika, m'għandux jintalab ħlas, anke jekk isir mhux fil-ħinijiet stabbiliti fil-kuntratt tal-kustodju.
- 2.5.4. Il-Kunsill iddeċieda li għandu jintbagħat kont lill-Mellieħa Tritons ibbażat fuq ir-rati stabbiliti, fl-aħħar ta' kull xahar fir-rigward tas-sessjoni ta' taħriġ fit-tennis, li qed isiru fuq inizjattiva personali ta' individwu, u li għalihom qed jintalab ħlas.
- 2.5.5. Il-Kunsill qabel ukoll li għandha titwaħħal *notice board* qrib id-daħla għall-Park fi Triq Ġuże' Flores, sabiex fost affarijiet oħra, il-pubbliku jkun konxju tal-attivitajiet li jkunu għaddejjin fl-istess Park.
- 2.6.1. Proposti lill-Gvern Ċentrali dwar Proġetti Kapitali (P/4/32)**
- 2.6.2. Is-Sindku rrefera għall-minuta 2.1.2. tat-tieni parti tas-seduta ta' qabel u qal li wara rappreżentazzjonijiet li saru mal-Uffiċċju tal-Prim Ministru dwar is-sugġett, ingħata parir li l-kuntatti dwar il-proġetti ndikati mill-Kunsill għandha ssir permezz tas-Segretarju Parlamentari responsabbli mill-Kunsilli Lokali. Is-Sur J. Buttigieg fakkar li l-laqqha mal-Onor. Stefan Buontempo giet iffissata għas-7 ta' Lulju 2014 fid-9.00am. Huwa stieden lill-Kunsillieri kollha sabiex jattendu.
- 2.6.3. Il-Kunsill innota t-tagħrif mogħti.
- 2.7.1. Żvilupp fi Triq Edmund Halley / Triq N. Copernicus (P/5/8/E)**
- 2.7.2. Il-Kunsillier E. Bartolo rrefera għall-minuta 4.4.1. tal-ewwel parti tas-seduta preċedenti u staqsa dwar jekk kienx hemm xi rispons mill-*Contracts Manager* dwar l-applikazzjoni PA 0705/14 li saret lill-MEPA.
- 2.7.3. Is-Segretarju wieġeb li skont il-*Contracts Manager*, l-erba' *units* residenzjali li qed jintalbu huma skont il-kundizzjonijiet imposti mill-MEPA fl-*Outline Development Permit* PA 4557/10, li fil-fatt huma konformi mal-*policy* kif interpretata mill-*Environment and Planning Unit*.
- 2.7.4. Il-Kunsill innota t-tagħrif mogħti.
- 2.8.1. Korsijiet għat-tfal matul il-perjodu tas-Sajf (E/3/1/Vol III)**
- 2.8.2. Il-Kunsilliera A. Brincat Stellini aċċennat għall-minuta 2.8.1. tas-seduta ta' qabel u qalet li applikaw tliet għalliema differenti - wieħed għal kull sugġett - Fiziċa, Malti u Inġliż. Hija fakret li dawn qed jistennew ħlas ta' €5.00 kull student għal sessjoni ta' siegħa u nofs. Is-Sinjura Brincat Stellini pproponiet li t-tfal iħallsu €3.00 kull sessjoni, filwaqt li d-differenza johroġha l-Kunsill.
- 2.8.3. Il-Kunsill qabel mal-proposta.
- 2.9.1. Proġett AvventuraSajf (E/3/4/Vol XIII)**
- 2.9.2. Il-Kunsilliera A. Brincat Stellini aċċennat għall-minuta 2.7.1. tal-ewwel parti tas-seduta ta' qabel u pproponiet li xi affarijiet illi kienu jintużaw għal AvventuraSajf jingħataw lill-Iskola Primarja tal-Mellieħa biex jintużaw fuq il-proġett Klabb 3-16.
- 2.9.3. Il-Kunsill qabel mal-proposta.
- 2.10.1. Inizjattiva "Arti fil-Misraħ" (A/5/5/Vol IV)**
- 2.10.2. Il-Kunsilliera A. Brincat Stellini rreferiet għall-minuta 18.1. tal-ewwel parti tas-seduta ta' qabel u għarrfet li l-ġranet meta ser ikun hemm l-artisti, artiġġjani u mużiċisti f'Misraħ iż-Żjara tal-Papa Ġwanni Pawlu II, ser ikunu nhar ta' Ġimgħa fl-4, 11, 18, 25 u 31 ta' Lulju 2014.
- 2.10.3. Il-Viċi Sindku C. Bartolo qal li l-ispejjeż tad-dwal u l-inkarigu ta' persuna teknika ser jammonta għal madwar €1,770. Ippropona li l-ħinijiet ikunu bejn it-8.30pm u l-10.30pm.
- 2.10.4. Il-Kunsill qabel mal-proposti mressqa.

**2.11.1. Qari mit-tfal għall-anzjani****(A/1/2/Vol VII)**

- 2.11.2. Il-Kunsillier A. Brincat Stellini rreferiet għall-minuta 19.1. tal-ewwel parti tas-seduta preċedenti u qalet li kompliet il-kuntatti mad-direzzjoni ta' Dar il-Madonna tal-Mellieħa dwar is-sugġett t'hawn fuq.
- 2.11.3. Waqt li kien qed jiġi diskuss dan is-sugġett mad-dirigenti tad-dar, irriżulta li matul ix-xhur tas-Sajf ma jibqgħux jsiru harġiet għall-anzjani u minflok qed jithajru juruhom *films* bil-Malti, iżda l-operatur tad-dar ma pprovdix fondi biex jinxtara *projector*. Għaldaqstant hija pproponiet li jinstilef dak tal-Kunsill, jew jinxtara wieħed għalihom.
- 2.11.4. Il-Kunsill qabel li għandhom jintalbu stimi li jkopru l-apparat imsemmi u l-installazzjoni tiegħu fil-post.

**2.12.1. Lezzjonijiet taż-żfin****(E/3/1/8)**

- 2.12.2. Il-Kunsilliera A. Brincat Stellini rreferiet għall-minuta 16.1. tal-ewwel parti tas-seduta preċedenti u qalet li l-għalliema taż-żfin zumba u *tal-line dancing* inħarġilhom kont sabiex jiġu rkuprati l-ispejjeż li saru mill-Kunsill. Dawn intalbu jħallsu €380 u €180, rispettivament. L-ewwel ammont kien diġa tħallas sad-data tas-seduta.
- 2.12.3. Il-Kunsill innota t-tagħrif mogħti.

**3.0. Tqegħid ta' Karti**

- *Purchase Request Form* – 24/06/14;
- Skeda ta' Pagamenti – 23/05/14 – 19/06/14;
- Skeda ta' korrisondenza li waslet;
- Skeda ta' korrisondenza li ntbagħtet;
- Abbozz ta' ftehim dwar l-Immaniġġjar tal-*Heritage Trail* f'Selmun u l-Imġiebaħ

**4.0. Korrisondenza****4.1.1. Sewqan perikoluż f'Dawret it-Tunnara****(T/3/2/Vol IX)**

- 4.1.2. Saret referenza għal imejl datat 30 ta' Mejju 2014, mibgħut mis-Sur Claude Calleja, fejn talab li jsiru *road humps* fit-triq imsemmija minħabba sewqan b'veloċita` qawwija li jsir fl-istess triq.
- 4.1.3. Il-Kunsill ma qabilx mat-talba peress li bl-ipparkjar ta' vetturi, kif ukoll il-wisa' tat-triq ma jistax isir sewqan b'veloċita` qawwija.

**4.2.1. Tneħħija ta' billboards bla permess****(P/5/4/Vol II)**

- 4.2.2. Is-Segretarju ġibed l-attenzjoni għall-imejl datat 2 ta' Ġunju 2014, mibgħut mill-MEPA fejn ġie avżat li l-istess awtorita`, flimkien ma' Transport Malta taw żmien sal-20 ta' Ġunju 2014, sabiex jitneħħew *billboards* li twaqqfu bla permess. Fin-nuqqas ta' dan dawn jitneħħew immedjatament għas-spejjeż tas-sid jew ta' min jirreklama fuqhom.
- 4.2.3. Il-Kunsill innota t-tagħrif mogħti.

**4.3.1. Skema ta' għajjuna finanzjarja għas-servizz tal-internet****(I/1/3/Vol V)**

- 4.3.2. Is-Segretarju rrefera għall-Memo 17/2014 mibgħut mid-Dipartiment għall-Gvern Lokali bid-data tat-12 ta' Ġunju 2014. L-iskema tipprovdi servizz tal-internet mal-Melita plc li huwa aktar adekwat għall-*streaming* tas-seduti. Dan jinvolvi spiża ta' €25 fix-xahar, li ser jagħmel tajjeb għaliha d-Dipartiment għall-Gvern Lokali. Peress li hemm diversi Kunsilli Lokali li diġa qed jagħmlu użu minn dan is-servizz, il-Kunsilli Lokali jistgħu jitolbu rimbors tal-ispiza sa massimu ta' €300 fis-sena.
- 4.3.3. Is-Segretarju aċċenna għall-fatt li l-Kunsill diġa ilu għal diversi snin abbonat mal-Melita plc bis-servizz tal-*Fibre Power* 30Mbps, bir-rata ta' €30 fix-xahar u għalhekk jista' jibbenefika mill-iskema.
- 4.3.4. Il-Kunsill qabel li għandha issir applikazzjoni sabiex jibbenefika mill-iskema.

#### 4.4.1. Tismija ta' toroq (T/4/1/Vol II)

- 4.4.2. Saret referenza għal ittra datata 30 ta' Mejju 2014, mibgħuta mis-Sur Joseph Muscat fejn talab sabiex triq rurali li tinsab fl-inħawi Taċ-Ċens tingħata isem. Gie spjegat li wiehed jista' jidhol f'din it-triq minn Dawret il-Mellieħa (faċċata tal-lukanda Seabank). Is-Sur Muscat gie imġiegħel jagħmel din it-talba peress li l-Maltapost ma tqassamx posta fejn mhemmx isem ta' triq.
- 4.4.3. Il-Viċi Sindku C. Bartolo kkummenta li każ simili jeżisti fl-inħawi ta' Wied Musa, fejn hemm residenti permanenti li qed jaffaċċjaw l-istess problema.
- 4.4.4. Il-Kunsill qabel li għandha ssir rakkomandazzjoni lill-Kumitat għat-Tismija tat-Toroq sabiex it-triq imsemija fil-minuta 4.4.2. għandha tissemma "Trioq iċ-Ċens", filwaqt dik indikata fil-minuta 4.4.3. tissemma "Trioq il-Palazz iż-Żgħir" li huwa bini antik illi jinsab fil-qrib.

#### 4.5.1. Hinijiet tax-Xogħol għall-impjegati tal-Kunsill (P/7/1/Vol IX)

- 4.5.2. Inqrat ittra datata 23 ta' Ġunju 2014 indirizzata lis-Segretarju Eżekuttiv, iffirmata mill-erba' impjegati direttament mill-Kunsill, fejn appellaw sabiex jibbenefikaw mir-regolament 14 (4) tar-Regolamenti dwar Riżorsi Umani, illi jipprovdi li fix-xahar ta' Awwissu, l-impjegati klerikali għandhom jaħdmu medja ta' sitt sigħat xogħol kuljum. Fl-istess ittra ntqal ukoll li s-sieghat nieqsa li jkun hemm jiġu kkompensati billi jiddied il-hin tax-xogħol fuq ix-xhur l-oħra tas-sena.
- 4.5.3. Il-Kunsillier P. Cutajar ikkummenta li matul Awwissu jkun hemm l-Ijeli Melleħin illi jirrikjedu ċertu npenn mill-impjegati u allura n-nofs ta' nhari jistgħu ma jkunux biżżejjed biex jilqgħu mad-domanda.
- 4.5.4. Il-Viċi Sindku C. Bartolo qal li minkejja l-hinijiet imnaqqsa, jrid jinstab mezz kif ix-xogħol isir xorta waħda.
- 4.5.5. Is-Segretarju qal li sakemm l-impjegati ma kinux qed jitolbu l-hinijiet imnaqqsa matul Awwissu, dawn tħallew uniformi matul is-sena kollha. Dan id-dritt issa ma jistax jiġi mċaħħad, billi issa l-impjegati qed jitolbu skont l-imsemmi regolamenti, kif ukoll il-Memo 86/2010.
- 4.5.6. Il-Kunsill iddeċieda li l-hinijiet matul Awwissu għandhom ikunu bejn it-8.00am u s-1.30pm u d-differenza ta' siegħa u nofs titpatta b'żieda fil-hin tax-xogħol fuq il-kumpliment tas-sena.

#### 4.6.1. Malta Jazz Festival (A/5/5/Vol VII)

- 4.6.2. Saret referenza għal imejl datat 5 ta' Ġunju 2014, mibgħut mill-Kunsill Malti tal-Kultura u l-Arti li huma nkarigati mill-organizzazzjoni tal-Malta Jazz Festival. Bħala parti minn dan l-avveniment l-organizzaturi qed jipproponu li jsir kuncert fil-Mellieħa. Intalbet l-approvazzjoni tal-Kunsill, kif ukoll sabiex l-istess Kunsill jipprovdi 150 siggħu għall-istess attivita`.
- 4.6.3. Il-Kunsill approva t-talba.

#### 4.7.1. Servizzi dwar ġbir ta' skart reċiklabbli qrib ix-xtut (K/6/11)

- 4.7.2. Is-Sindku rrefera għal imejl datat 24 ta' Ġunju 2014, mibgħut minn Green MT Ltd fejn għarfli li l-*bring-in sites* ġewwa ż-żoni tal-*boathouses* ta' l-Aħrax ġew restitwiti kif kienu qabel. Is-Sur J. Buttigieg qal ukoll li qed jittbattlu l-*bins* għall-iskart reċiklabbli fl-Għadira, filwaqt li saret manutenzjoni ħafifa biex dawn ingħataw dehra ftit aħjar milli kienu.
- 4.7.3. Il-Kunsill innota t-tagħrif mogħti.

#### 4.8.1. Batterija tal-Mistra (R/2/Vol II)

- 4.8.2. Is-Sindku rrefera għal stedina li saret mill-Fondazzjoni Wirt Artna li ħadet taħt idejha il-Batterija tal-Mistra bir-restawr illi meħtieġ isir fuqha. Il-Kunsill gie mistieden sabiex iżurha ħalli jara x-xogħol li qed isir.
- 4.8.3. Il-Kunsill laqa' l-istedina u ddeċieda li ż-żjara ssir fit-8 ta' Lulju 2014 fis-7.00pm.

### 5.1. Talbiet għal Xiri ta' Servizzi u Ogġetti

- 5.2. Giet imressqa *Purchase Request Form* datata 24 ta' Meju 2014.
- 5.3. Il-Kunsillier P. Cutajar irrefera għall-*item 23* li tinvolvi d-ditta Nuov Consulting Ltd. Huwa talab li jiġi eżentat fir-rigward ta' dan l-*item* partikulari minhabba l-interess tiegħu fl-istess kumpanija.
- 5.4. Il-Kunsill approva l-*hruġ tal-purchase orders* li fadal jinħarġu mill-*items* elenkati fl-isemmija skeda.

### 6.1. Talbiet għal Hlasijiet marbuta ma' Servizzi u Materjal

- 6.2. Il-Kunsill approva l-pagamenti kollha nkluzi fl-iskeda mressqa li tkopri bejn it-23 ta' Meju u d-19 ta' Ġunju 2014. Tresqet ukoll skeda ta' infieq illi sar permezz tal-*Petty Cash* li tkopri bejn it-22 ta' April u d-29 ta' Meju 2014.
- 6.3. Il-Kunsill approva l-pagamenti kollha nkluzi fiż-żewġ skedi u għaldaqstant kien hemm qbil li l-istess skedi għandhom jiġu ppubblikati fis-sit elettroniku [www.lc.gov.mt](http://www.lc.gov.mt).

### 7.1. Nomini għall-ħatra ta' Ambaxxatur Lokali taż-Żgħażaġh (Z/1/Vol V)

- 7.2. Is-Sindku fakkar li fit-tieni parti tas-seduta preċedenti kienu tresqu in-nomini ta' Julian Agius u Erica Galea. Kif kien miftiehem kellhom jiġu diskussi il-*curriculum vitae* tagħhom. Huwa nforma lill-Kunsill illi Julian Agius mhux interessat li jokkupa din il-kariga.
- 7.3. Billi l-Kunsillier H. Fenech ma kienx preżenti ma setax jressaq il-*curriculum vitae* ta' Erica Galea. Għaldaqstant kien hemm qbil li dan is-suġġett għandu jiġi pospost għas-seduta li jmiss.

### 8.1. Mozzjoni mressqa mill-Viċi Sindku C. Bartolo illi tgħid:

“Billi permezz tal-Programm “*Europe for Citizens*”– “*Town twinning Citizens Meetings*” giet allokata s-somma ta' €17,000 taħt Azzjoni 1 Miżura 1.1., bil-għan li jitwettaq il-proġett “*Bringing the E.U. Closer to the Local Communities*” bejn it-8 u l-11 ta' Awwissu 2014;

Billi skont il-ftehim mal-*Education, Audiovisual and Culture Executive Agency*, il-proġett jinvolvi l-organizzazzjoni ta' konferenza bil-partecipazzjoni ta' delegati minn Malta; l-Italja, il-Latvja; ir-Rumanija u Ċipru, li jeħtiegu ikel u akkomodazzjoni matul il-granet imsemmija; u

Billi saret sejha għall-offerti (1/2014) skont ir-Regolamenti tal-Kunsilli Lokali (Offerti) (Avviż Legali 157 tal-1993) u r-Regolamenti dwar il-Kuntratti Pubbliċi (Avviż Legali 177 tal-2005) sabiex jitwettaq ix-xogħol imsemmi, kif ukoll saret l-evalwazzjoni taż-żewġ offerti li saru mill-istess Kunsill fl-ewwel parti tas-seduta Nru. 20 tas-27 ta' Meju 2014;

Il-Kunsill jirrizolvi li l-kuntratt illi jipprovdi għal dan ix-xogħol għandu jiġi ffirmat mal-offerent *3sixtymeeting Ltd*, skont il-kundizzjonijiet inklużi fid-dokument tal-offerta.”

(P/10/24)

- 8.2. Is-Segretarju fakkar li ser jingħata finanzjament mill-Unjoni Ewropea ta' €17,000, filwaqt li l-baġit totali li alloka l-Kunsill fuqu huwa ta' €20,000. L-inqas prezz ikkwotat kien dak ta' 360 Meetings ta' €35,656. Billi hemm varjazzjoni konsiderevoli bejn l-ammont offrut u l-baġit allokat, il-Kunsill ser ikollu jagħmel tajjeb għad-differenza mill-fondi ordinarji tiegħu. Għaldaqstant is-Sur C. Debono talab li ssir rjallokazzjoni fil-baġit billi din id-differenza tiġi assorbita mill-vot tal-Attivitajiet Kulturali (3370). Is-Sur C. Debono għibed l-attenzjoni wkoll li l-apparti l-ispejjeż tal-kuntratt in kwistjoni, hemm spejjeż oħra tat-trasport u oħrajn li attwalment mhux previsti, imma żgur li jinqalghu waqt li jkun għaddejnin l-attivitajiet. Huwa għalhekk ippropona li €20,000 jittieħdu għal dan il-proġett. Huwa għarraf ukoll li, bil-għan li tiġi rkuprata din l-ispiża, jew parti minnha, saret talba sabiex il-Kunsill jibbenefika mill-Fond ta' Kofinanzjament amministrat mill-Gvern Centrali.
- 8.3. Il-Viċi Sindku C. Bartolo kkummenta li huwa jistma illi n-nefqa fuq l-Iljieli Melleħin *per se'* ser tkun inqas mis-sena preċedenti.
- 8.4. Il-Mozzjoni għaddiet b'mod unanimu wara li giet issekondata mill-Kunsillier E. Bartolo.

- 9.1. **Stimi dwar l-introduzzjoni ta' bandla fil-Playing Field ta' Triq l-Erwieħ għal persuni li jużaw is-siġġu tar-roti (P/4/14)**
- 9.2. Is-Segretarju fakkar li kien hemm tliet sejħiet għall-istimi li r-riżultat tagħhom kien kif jidher hawn taħt:

**Sejħa Nru. 2/2014 - Xogħol Infrastrutturali**

Item No.	Description	Qty.	Unit	Homeworxs Plus Ltd
				Amount including VAT (€)
1	<b>Preliminaries</b> Lump sum for the provision of all necessary permits, including road closures if necessary, trenching permits etc.	1.00	L.S.	25.00
2	To break and cart away existing cement tiles to an approved dumping site	100.00	Sq.M.	650.00
1	<b>Earth Works</b> Excavation at any depth in any type of ground, including rock. Rate is to include carting away of material to an approved dumping site.	50.00	Cu.M.	197.50
2	Extra over excavation works for trimming of vertical surfaces	-	Sq.M.	-
3	Supply, transport, lay and compact hard-core filling material to make up levels.	15.00	Sq.M.	118.50
4	Supply, transport, lay and compact Grade C15 as backfilling material	1.00	Cu.M.	7.00
	<b>Concrete Works</b>			
1	Supply, transport, lay and compact Grade 15 concrete as backfilling material	1.00	Cu.M.	16.62
2	Supply, transport, lay, compacy and level Grade C20 concrete in foundation footing. Rate is to include all necessary shuttering and propping. Reinforcement is to be measured separately	1.00	Cu.M.	17.80
3	Supply, transport, lay, compact and level Grade C20 concrete with waterproofing additive in 150mm thick flooring slab. Rate is to include all necessary shuttering and propping. Reinforcement is to be measured separately.	60.00	Sq.M.	1,194.00
4	Supply, transport and fix in place high yield steel reinforcement. Rate is to include for bending, cutting, fixing and lapping for the following dimentionations:			
	(a) 25mm diameter bars	5.00	Kg	9.75
	(b) 20mm diameter bars	5.00	Kg	9.90
	(c) 12mm diameter bars	5.00	Kg	9.90
	(d) 10mm diameter stirrups	5.00	Kg	9.50
	(e) A 98 fabric mesh	60.00	Sq.M.	402.00
	(f) A252 fabric mesh	1.00	Sq.M.	7.90

(g) C503 fabric mesh	1.00	Sq.M.	8.75
----------------------	------	-------	------

TOTAL (€)

2,684.12

**Sejha Nru. 3/2014 - Provista u tqeghid fil-post ta' bandla addattata għall-persuni li jużaw siġġu bir-roti**

Item No.	Description	Qty.	Unit	Homeworxs Plus Ltd	JGC Ltd	M. Quip Ltd (Option A)	M. Quip Ltd (Option B)	M. Quip Ltd (Option C)	M. Quip Ltd (Option D)
Amount including VAT (€)									
1	Supply, transport and fix in place with frame, complete with all necessary parts, fittings and mountings. The swing shall be adequate for the use by wheelchair bound persons. Technical specifications are to be submitted with this tender. (Use zone 10.0m x 6.5m)	1.00	No.	7,097.10	6,750.00	5,860.00	2,870.00	8,470.00	1,985.00
2	Supply, transport and fix in place pull chain attachment as ancillary facility to Item 1 above, complete with all necessary parts, fittings and mountings. Technical specifications are to be submitted with this quotation. (Use Zone 12.2m x 4.2m).	1.00	No.						
3	Dismantle and re-fix in place spring type children equipment, including all necessary parts, fittings and mountings.	3.00	No.	165.00	300.00	135.00	135.00	135.00	135.00
TOTAL (€)				7,262.10	7,050.00	5,995.00	3,005.00	8,605.00	2,120.00

**Sejha Nru. 4/2014 - Provista u Tqeghid fil-Post ta' Madum tal-Lastiku**

Item No.	Description	Qty.	Unit	Homeworxs Plus Ltd	JGC Ltd (Option 1)	JGC Ltd (Option 2)	M. Quip Ltd (Option A)	M. Quip Ltd (Option B)	Projekte Global Lt (Option 1)	Projekte Global Lt (Option 2)
Amount including VAT (€)										
1	Supply, transport, Lay and Fix in place 55mm 'Safety Play Tile' as instructed by Local Council Representative. Sample and technical specifications are to be submitted with this quotation. Rate is to include for waste areas when tiles are laid in circular alignment.	70.00	Sq.M.	3,004.89	2,796.50	2,376.50	3,482.50	2,793.00	2,857.40	4,274.90
TOTAL (€)				3,004.89	2,796.50	2,376.50	3,482.50	2,793.00	2,857.40	4,274.90

- 9.3. Dwar is-Sejha Nru. 3, is-Segretarju ġibed l-attenzjoni li mhux l-istimi kollha li kien hemm kienu konformi mal-ispeċifikazzjonijiet stabbiliti, filwaqt li dawk illi kienu, jaqbużu t-*threshold* ta' €4,658.75. Għalhekk mhux possibbli li jitkompla l-proċess permezz ta' sejha għall-istimi u għalhekk jehtieg illi ssir sejha għall-offerti. Fir-rigward ta' Sejhiet Nri. 2/2014 u 4/2014 ma' hemm xejn xi jzomm milli jinghataw b'sempliċi sejha għall-istimi.
- 9.4. Ġew mressqa wkoll tliet rapporti tekniċi mill-*Contracts Manager* datati 21 ta' Ġunju 2014. Fir-rapport tiegħu dwar is-Sejha 2/2014, il-*Contracts Manager* indika li l-istima sottomessa minn Homeworxs Plus Ltd hija raġġjonevoli f'dak li huwa prezz finali, illi fil-fatt huwa 20% inqas mill-istima tiegħu. Rigward is-Sejha 3/2014, ġie rrapportat li t-tliet offerti li kienu konformi mal-ispeċifikazzjonijiet mogħtija fil-*bill of quantities*, ġew sottomessi minn: M-Quip Ltd; JGC Ltd, u Homeworxs Plus Ltd, bl-inqas waħda mingħand M-Quip Ltd bil-prezz ta' €5,995. Dwar is-Sejha 4/2014, irriżulta li l-offerti kollha kienu konformi bl-inqas waħda mingħand JGC Ltd bil-prezz ta' €2,796.50, li fil-fatt kienet 31.1% inqas mill-istima tal-perit.
- 9.5. Wara li l-Kunsill ikkunsidra d-dokumentazzjoni kollha mressqa, iddeċieda li għandhom jinħarġu *purchases order* lill-Homeworxs Plus Ltd fir-rigward tax-xogħol infrastrutturali u oħra fuq JGC Ltd fil-każ tas-*Safety Tiles*. Ġie deċiż li dwar il-bandla għandha ssir sejha għall-offerti.



- 9.6. Fuq rakkomandazzjoni tal-Viċi Sindku, kien hemm qbil li mas-sottomissjonijiet dwar is-sejha għall-offerti għandu jintalab *photomontage* sabiex wieħed jingħata ideja tad-dehra tagħha meta tintrama fuq il-post.

### 10.1. Ftehim dwar it-tmexxija tal-*Heritage Trail* f'Selmun u l-Imġiebaħ (P/10/3A)

- 10.2. Is-Sindku għarraf illi fis-16 ta' Ġunju 2014 saret laqgħa mas-Sinjuri Ernest Vella u Kenneth Fenech mill-Fondazzjoni ARKEO. Flimkien mas-Sur J. Buttigieg attenda wkoll is-Segretarju Eżekuttiv. Fl-istess okkażjoni d-delegazzjoni tal-ARKEO talbet lill-Kunsill jirrevedi l-aħħar abbozz tal-ftehim, fis-sens li:

- Klawsola 3 – Il-fondazzjoni tiġi eżentata milli tghaddi 10% mid-dhul li jkun hemm fl-ewwel sentejn mid-data tal-iffirmar tal-ftehim;
- Klawsola 18 – Il-fondazzjoni tiġi eżentata mir-rifużjoni tal-kera li hija dovuta lid-Dipartiment tal-Artijiet fuq il-beni kollha devoluti, fl-ewwel sentejn mid-data tal-iffirmar tal-ftehim, liema kera tammonta għas-somma ta' €2,200.

- 10.3. Is-Segretarju ġibed l-attenzjoni li biex isir il-ftehim, il-fondazzjoni jeħtieġ li tottjeni polza ta' assikurazzjoni skont il-Klawsola 14. Huwa qal li jeħtieġ ukoll ċertifikat mill-*Project Manager*, fejn jingħad li x-xogħol kollu fuq il-*heritage trail* kien tlesta u jista' jintuza mill-pubbliku mingħajr periklu, skont il-Klawsola 4.

- 10.4. Ġie deċiż li l-Klawsola 3 għandha tibqa' kif inhi, fis-sens li l-fondazzjoni trid tghaddi 10% mid-dhul tagħha lill-Kunsill. Il-Kunsill qabel ukoll li jikkonċedi l-eżenzjoni mir-rifużjoni tal-kera għall-ewwel sentejn. Għaldaqstant, it-test tal-ftehim għandu jiġi emendat f'dan is-sens u ffirmat, hekk kif il-fondazzjoni tghaddi ċ-ċertifikat tal-assikurazzjoni.

### 11.1. Trasport għall-Anzjani (A/1/2/Vol VII)

- 11.2. Il-Kunsillier J. Attard aġġorna lill-Kunsill bin-numru ta' anzjani li jiffrekwentaw ic-Centru ta' Matul il-Jum f'Dar il-Madonna tal-Mellieha, u li għamlu użu mit-trasport matul ix-xahar ta' Mejju 2014. Huwa għadda t-tagħrif li jidher fl-iskeda ta' hawn taħt:

Data (Mejju)	Nru. ta' Anzjani
It-Tlieta 6	8
Il-Ħamis 8	2
It-Tlieta 13	0
Il-Ħamis 15	4
It-Tlieta 20	7
Il-Ħamis 22	2
It-Tlieta 27	10
Il-Ħamis 29	4

- 11.3. Il-Kunsill innota t-tagħrif mogħti.

### 12.1. Servizz tal-Gwardjani Lokali (W/3/Vol XI)

- 12.2. Is-Sindku ġibed l-attenzjoni li qed ikun hemm ilmenti ġustifikati rigward nuqqas ta' prudenza fis-servizz tal-Gwardjani Lokali. Dan billi qed isiru rondi filgħodu kmieni fis-6.00am u jinħarġu *tickets* għal kontravvenzjonijiet li huma żgħar u ma jikkawżawx daqshekk problema f'dawk il-ħinijiet. Is-Sur J. Buttigieg ippropona li l-ħinijiet għandhom jinqasnu bejn filgħodu u wara nofsinhar biex ikun hemm aktar bilanċ.

- 12.3. Il-Kunsillier J. Gauci kkummenta li f'dawk il-ħinijiet ikun aħjar li jsir nfurzati r-regolamenti dwar il-ħmieġ tal-klieb, il-*bring-in sites* eċċ.

- 12.4. Il-Kunsillier E. Bartolo qal li ma jaqbilx li l-ħin jinqasam fl-istess ġurnata, peress li jkun hemm ħafna ħela ta' ħin fit-traġitt bejn lokalita' u oħra. Huwa għalhekk ippropona li biex

is-servizz ikun iktar effettiv m'għandux ikun hemm hinijiet fissi, iżda li jalternaw minn ġurnata għall-oħra.

- 12.5. Wara aktar diskussjoni, il-Kunsill iddeċieda li għandha ssir talba lill-Kumitat Reġjonali u lill-Uffiċjal Awtoritazzat sabiex ikun hemm alternanza minn ġimgħa għall'oħra fil-hinijiet, bejn bejn filgħodu u filgħaxija: eż: mid-9.00am sal-12.00am u bejn il-5.00pm sat-8.00pm.

**13.1. Park-and-Ride fejn l-interchange tal-karozzi tal-linja (P/5/8/Z)**

- 13.2. Is-Sindku għarraf li saritlu talba mill-iżviluppatur tal-kumpless li ser jinbena fejn qabel kien hemm il-Belleview, sabiex juża parti żgħira mill-art imsemmija halli jitqiegħed *site-office* b'rabta mal-iżvilupp imsemmi. Huwa fakkar li l-istess art inghatat mill-Gvern lill-Kunsill b'titolu ta' *encroachment*.

- 13.3. Il-Kunsill ma sabx oġġezzjoni.

**14.1. Tindif ta' toroq arterjali qrib il-kosta (T/4/5/Vol IV)(T/4/6/Vol IV)**

- 14.2. Il-Viċi Sindku C. Bartolo għarraf li fit-23 ta' Ġunju 2014 huwa attenda laqgħa msejja mill-Ministru tat-Trasport u l-Infrastruttura l-Onor. Joe Mizzi, fejn tħabbar li l-Cleansing Services Department ser ikun għaddej bit-tindif ta' żoni turistiċi f'diversi lokalitajiet. Huwa spjega li fil-każ tal-Mellieħa dan jinvolvi Triq iċ-Ċirkewwa mit-*terminal* sal-Marfa u l-*promenade* tal-Għadira.

- 14.3. Is-Segretarju ġibed l-attenzjoni li l-*area* tat-*terminal* taċ-Ċirkewwa hija nkluża fil-kuntratt tat-tindif tat-toroq urbani, filwaqt li l-*promenade* tal-Għadira hija koperta fil-kuntratt tat-toroq mhux urbani.

- 14.4. Is-Sur C. Bartolo kkummenta li x-xogħol involut għandu jiġi kkwantifikat sabiex jithalla barra mill-kuntratti li għandu l-Kunsill.

- 14.5. Is-Sindku qal li fil-passat kien hemm interventi ta' dan it-tip mill-Gvern Ċentrali fejn irriżulta li s-servizz ma kienx ikun konsistenti u għalhekk kellu jintervjeni il-Kunsill, minflok bil-kontra. Is-Sur J. Buttigieg għalhekk irrakkomanda li s-servizz illi qed jagħti l-Kunsill għandu jibqa'.

- 14.6. Il-Kunsillier E. Bartolo qal li għandu jiġi stabbilit il-hin li qed jingħata s-servizz min-naħa tal-Cleansing Services Department, sabiex dak tal-Kunsill ikun f'hinijiet differenti u b'hekk ikun aktar effettiv.

- 14.7. Wara aktar diskussjoni, kien hemm qbil li ż-żewġ servizzi għandhom jibqgħu għaddejjin, iżda f'hinijiet differenti.

**15.1. Servizz dwar ta' tindif ta' toroq urbani (K/6/1/Vol V)**

- 15.2. Il-Kunsillier E. Bartolo qal li qed ikollu lmenti li ċerti toroq qed jithallew barra mill-kuntrattur responsabbli mill-knis mekkanizzat tat-toroq urbani.

- 15.3. Il-Kunsill qabel li għandha tingibed l-attenzjoni tal-*Contracts Manager* sabiex issir sorveljanza fuq is-servizz li qed jingħata.

**16.1. Thejijiet għall-Festa ta' Lejlet San Ġwann tal-Ħġeġġ (A/5/5/Vol IV)**

- 16.2. Il-Viċi Sindku C. Bartolo spjega li l-programm ser jibda fit-8.00pm bl-*In Guardia*, akkumpanjati minn xi falkuniera, minn Triq il-Kbira kantuniera ma' Triq l-Għoljiet, jinżlu Triq Ġorġ Borg Olivier kollha, jgħaddu minn Misraħ iż-Żjara tal-Papa Ġwanni Pawlu II, Triq l-Inkurunazzjoni, Triq Salvinu Vella u jispiċċaw f'Misraħ il-Parroċċa. Il-*Banditore* ser ikun akkumpanjat minn personaġġi lebsin kostumi tal-epoka. Fis-7.30pm jibda l-programm mużikali mill-Baned La Vittoria u Imperial f'Misraħ il-Parroċċa. Kif il-bandu jasal fl-istess misraħ jingħata salut mill-In Guardia. Tfal li jappartjenu lill-Grupp Artemocion ser jieħdu sehem ukoll biż-żfin tagħhom. Lejn tmiem l-*attivit*a' ikun hemm kelmtajn mis-Sindku, preżentazzjoni ta' tifkira lill-partecipanti u titqabbad il-ħuġġieġa.

- 16.3. Il-Kunsillier E. Bartolo aċċenna għall-poster u l-*logo* addottat għall-*attivit*a' imsemmija. Huwa appella sabiex jintużaw kuluri li huma assoċjati mal-Mellieħa. Huwa qal li l-użu tal-aħmar, l-abjad u l-griz jista' jiġi evitat.


- 16.4. Is-Sindku kkummenta li l-aħmar u l-abjad imorru hafna ma' attivita' folkoristika Maltija. Is-Sur J. Buttigieg qal ukoll li jkun tajjeb li ma jintuzawx dejjem l-istess kuluri.
- 16.5. Il-Kunsill approva l-programm skont kif spejgat fil-minuta 16.2. aktar 'il fuq.
- 17.1. Policy dwar attivitajiet fil-bajjiet (A/6/3/2 Vol 48)**
- 17.2. Il-Kunsillier P. Cutajar staqsa dwar x'inhi l-*policy* dwar attivitajiet fuq il-bajjiet bħal dik tal-Mixquqa. Huwa rrefera għal każ fejn saret applikazzjoni għal *team building event* fit-3.00pm li giet rifjutata min-naħa tal-Kunsill.
- 17.3. Is-Sindku wieġeb illi minħabba li r-Ramla tal-Mixquqa hija kklassifikata bħala *Beach of Quality* ikun hemm konsultazzjoni kontinwa mal-Awtorita' Maltija tat-Turizmu dwar kull talba. Apparti dan, hija l-prassi li fir-ramliet tal-Mixquqa u l-Ghadira ma' jinghatawx permessi ta' din ix-xorta qabel is-6.00pm.
- 18.1. Tindif volontarju fix-Xagħra tat-Tunnara (T/6/1/Vol III)**
- 18.2. Il-Kunsillier D. Vella qal li huwa ġie avviciinat mill-Aġenzija Żgħażaġħ sabiex isir tindif volontarju fix-Xagħra tat-Tunnara fis-27 ta' Ġunju, jew fl-4 ta' Lulju 2014 bejn l-10.00am u nofsinhar. Huma appellaw għall-permess tal-Kunsill biex ikunu jistgħu jagħmlu dan, kif ukoll biex jinghataw *skip* u boroz sabiex jitpogġa l-iskart li jingabar.
- 18.3. Il-Kunsill approva t-talba.
- 19.1. Sewqan perikoluż fit-triq tal-Wied ta' Rdum (T/3/2/Vol X)**
- 19.2. Il-Kunsillier D. Vella ġibed l-attenzjoni li qed ikun hemm sewqan b'veloċita' qawwija fit-triq li tagħti mit-Telgħa ta' Żnuber għal Tal-Prajjet. Dan qed ipogġi fil-periklu lil kull minn jipprova johroġ minn xi triq traversa, għar-raġuni wkoll li t-triq hija dejqa. Huwa għalhekk ippropona li jsiru *speed humps* fil-post addattat.
- 19.3. Il-Kunsill qabel li għandhom jsiru rappreżentazzjonijiet lil Transport Malta sabiex tiġi kkontrollata din is-sitwazzjoni.
- 20.1. Superviżjoni tat-traffiku fit-triq tal-Miżieb (T/3/2/Vol X)**
- 20.2. Il-Kunsillier E. Bartolo appella sabiex isir infurzar tas-sistema tal-*one-way* li tidhol fis-sehħ fil-Ħdud u l-festi wara nofsinhar, fit-triq imsemmija. Kultant jiġi li xi hadd jidhol min-naħa ta' Triq Ghajn Tuffieħa u jwaqqaf it-traffiku kollu li jkun hiereġ mill-Mellieħa.
- 20.3. Is-Sindku qal li dan is-sugġett jista' jitqajjem fil-laqgħa li jmiss mal-Pulizija tad-Distrett.
- 21.1. Pedestrian Crossing fi Triq Ġuże' Flores (T/3/2/Vol X)**
- 21.2. Il-Kunsillier J. Attard irrefera għat-talba li saret biex issir *pedestrian crossing* fi Triq Ġuże' Flores. Huwa staqsa dwar jekk din kinitx giet approvata minn Transport Malta.
- 21.3. Is-Segretarju wieġeb fl-affirmattiv.
- 21.4. Il-Kunsillier P. Cutajar ikkummenta li minkejja l-introduzzjoni ta' *pedestrians crossing* bid-dwal, xorta waħda għandu jkun hemm *raised plateau* biex iġġieghel lis-sewwieqa jnaqqsu l-veloċita'.
- 21.5. Il-Kunsill qabel mal-proposta mresqa fil-minuta preċedenti u talab li jsiru rappreżentazzjonijiet mill-ġdid ma' Transport Malta.
- 22.1. Sigurta' fil-Playing Field ta' Triq l-Erwieħ (P/4/14)**
- 22.2. Il-Kunsillier J. Attard ġibed l-attenzjoni li filwaqt illi fil-*playing field* imsemmija hemm żewġ xtiebi li jingħalqu waħedhom, ma teżistix waħda fil-ftuħ li hemm eżatt mal-ħajt taċ-ċimiterju.
- 22.3. Is-Segretarju qal li jkun tajjeb jiġu eżaminati ċ-ċertifikati li saru dwar is-sigurta' ta' din il-*playing field* kemm mir-RoSPA kif ukoll mill-MCCAA, sabiex jiġi verifikat jekk dan il-ftuħ tħallix apposta għal xi skop.

**23.1. Thejjijiet għall-Iljeli Mellehin****(A/5/3/5/Vol VI)**

- 23.2. Il-Viċi Sindku ippropona li d-dati li fihom jiżvolġi dan l-avveniment ikunu s-7, 8, 9, u 10 ta' Awwissu 2014. Huwa ressaq abbozz tal-logo ta' din l-edizzjoni, kif ukoll aċċenna għat-toroq li jridu jingħalqu b'rabta mat-tlielaq tal-karozzi fir-rigward ta' Triq il-Marfa u Triq l-Erwieh, kif ukoll Triq il-Kbira u Triq Ġorġ Borg Olivier. Is-Sur Bartolo qal li ser ikun qed isir sforz sabiex f'waħda mill-ġranet imsemmija ssir l-inawgurazzjoni tar-restawr ppjanat li jsir fl-Għajn tal-Mellieha.
- 23.3. Il-Kunsill approva l-proposti mresqa u qabel li dawn għandhom ikomplu jiġu elaborati fis-seduti li jmiss.

**AĠĠORNAMENT**

Is-Seduta spicċat fil-10.30pm u giet aġġornata għal nhar it-Tnejn 14 ta' Lulju 2014 fis-7.30pm.



John Buttigieg  
Sindku



Carmel Debono  
Segretarju Eżekuttiv